

नेपाल नेत्रज्योति संघको विधान,

२०५१

(पहिलो संशोधन २०५८)

(दोस्रो संशोधन २०६३)

(तेस्रो संशोधन २०६६)

(चौथो संशोधन २०६९)

(पाँचौं संशोधन २०७२ सहित) ४८

प्रस्तावना :

नेपाल राज्यमा नेत्ररोगीहरूको कल्याणको लागि नेपाल सरकारको नीति र राष्ट्रिय कार्यक्रममा सधाउ पुऱ्याउने गरी स्वदेशमै विभिन्न प्रकारका आँखा उपचारको सुविधा यथाशक्य सुलभ गराउने, नेत्ररोगबाट बचाऊ गर्ने र उपचारबाट ठीक नभएका न्यूनदृष्टि तथा दृष्टिविहीनहरूलाई पुनःस्थापनसमेत गर्ने उद्देश्यले प्रेरित भै मुनाफारहित कल्याणकारी विशुद्ध सामाजिक मानवीय संस्थाको रूपमा खडा गरिएको नेपाल नेत्रज्योति संघको लागि साबिकको विधान - २०५१ लाई संशोधन गरी संघको केन्द्रीय सभाबाट यो विधान स्वीकृत गरिएको छ।

परिच्छेद - १

सामाजिक


१. संक्षिप्त नाम र प्रारम्भ:

१. यस विधानको नाम नेपाल नेत्रज्योति संघको विधान, २०५१ (पहिलो संशोधन २०५८, दोस्रो संशोधन २०६३, तेस्रो संशोधन २०६६, चौथो संशोधन २०६९ र पाँचौं संशोधन २०७२ सहित) रहेको छ।
२. यो विधान प्रचलित नेपाल कानून बमोजिम स्वीकृत भएपछि लागू हुनेछ।

२. परिभाषा:

बिषय वा प्रसंगले अर्को अर्थ नलागेमा यस विधानमा -

- “विधान” भन्नाले नेपाल नेत्रज्योति संघको विधान, २०५१
(संशोधन २०५८, २०६३, २०६६, २०६९ र २०७२ सहित) सम्फनु पर्दछ।
- “सदस्य” भन्नाले यस विधानको धारा ६ मा उल्लेख भएका सदस्यहरूलाई सम्फनुपर्दछ।
- “संघ” भन्नाले नेपाल नेत्रज्योति संघलाई सम्फनुपर्दछ।



- ४०
- घ. "समिति" भन्नाले केन्द्रीय कार्यसमिति र जिल्ला कार्यसमिति समेतलाई जनाउँदछ ।
- ड. "पदाधिकारी" भन्नाले अध्यक्ष, सभापति, उपाध्यक्ष, उपसभापति, महासचिव, सचिव, कोषाध्यक्ष, सहकोषाध्यक्ष र सहसचिव समेतलाई जनाउँदछ ।
- च. "केन्द्रीय सदस्य" भन्नाले केन्द्रीय कार्यसमितिका सदस्यलाई सम्झनुपर्दछ ।
- छ. "जिल्ला सदस्य" भन्नाले जिल्ला कार्यसमितिका सदस्यलाई सम्झनुपर्दछ ।
- ज. "सभासद्" भन्नाले केन्द्रको हकमा केन्द्रीय सभाका सदस्य र जिल्लाको हकमा जिल्ला सभाका सदस्य सम्झनुपर्दछ ।
- झ. "आर्थिक वर्ष" भन्नाले प्रत्येक वर्षको श्रावण १ गतेदेखि अर्को वर्षको आषाढ मसान्तसम्मको अवधिलाई जनाउँदछ ।
- ञ. "उपचार" भन्नाले आँखा तथा कानको औषधोपचार, शल्यचिकित्सा, प्रतिरोधात्मक र पुनःस्थापन सेवा समेत जनाउँदछ ।
- ट. "तोकिएको" वा "तोकिएबमोजिम" भन्नाले यो विधान र यसअन्तर्गत केन्द्रीय कार्यसमितिबाट बनाइएका नियम वा विनियम वा निर्देशिका वा निर्णयबाट तोकिएको वा तोकिएबमोजिम भन्ने सम्झनुपर्दछ ।
- ठ. पूर्व सभापति तथा अध्यक्ष भन्नाले बहालवाला सभापति/अध्यक्ष भन्दा निकटतम अधिलो सभापति/अध्यक्षलाई बुझाउने छ ।

परिच्छेद - २

संघको स्थापना, उद्देश्य र सदस्यता

३. संघको स्थापना:

१. नेपाल राज्यमा "नेपाल नेत्रज्योति संघ" नामक संघको स्थापना गरिएको छ ।
२. संघले जिल्ला शाखाहरू स्थापना गर्न सक्नेछ ।
३. संघले हाल भैरहेका र पछि स्थापना हुने आँखा तथा कान उपचारसम्बन्धी संस्थाहरूलाई सम्बन्धन प्रदान गर्न सक्नेछ ।
४. क. संघ अविच्छिन्न उत्तराधिकारवाला एक स्वशासित एवं संगठित संस्था हुनेछ ।
- ख. संघले व्यक्तिसरह तोकिएबमोजिम चल अचल सम्पति प्राप्त गर्न र भोग गर्न सक्नेछ । तर, अचल सम्पत्तिको हकमा स्वामित्व जाने गरी अरूलाई हस्तान्तरण गरी दिँदा केन्द्रको हकमा केन्द्रीय सभाको स्वीकृतिबाट र जिल्लाका हकमा जिल्ला सभाको सिफारिसमा केन्द्रीय कार्यसमितिको स्वीकृतिबाट मात्र गर्न सक्नेछ ।



ग. संघले व्यक्तिसरह आफ्नो नामबाट नालिस उजुर गर्न सक्नेछ र यसउपर पनि
सोही नामबाट नालिस उजुर लाग्नेछ ।

५. संघको सबै कामको लागि एउटा छाप हुनेछ । संघअन्तर्गतका जिल्ला शाखा, आँखा
अस्पतालहरू, संस्थान र प्राथमिक आँखा उपचार केन्द्रहरूले संघको छाप प्रयोग गर्नुपर्नेछ ।
साथै संघबाट मान्यता प्राप्त आँखा उपचार गर्ने अन्य निकायले समेत संघद्वारा स्वीकृत छाप
प्रयोग गर्नुपर्नेछ ।
६. संघको केन्द्रीय कार्यालय काठमाडौंमा रहनेछ ।

४. संघको उद्देश्य:

तल लेखिएका उद्देश्यको पूर्तिको निमित्त संघ प्रयत्नशील रहनेछ ।

- क. नेत्ररोगीहरूलाई आँखाको औषधोपचार र प्रतिरोधात्मक सेवा तथा कानको
उपचारसमेतको लागि स्वदेशमा नै सुविधा उपलब्ध गराउने उद्देश्यले आवश्यकतानुसार
देशका विभिन्न भागमा नेपाल सरकारको स्वीकृति लिई आँखा अस्पतालहरू स्थापना गर्दै
जाने ।
- ख. गैरसरकारी क्षेत्रमा हुने आँखा तथा कान उपचार र तत्सम्बन्धी अनुसन्धानमा संलग्न
निकायहरूबाट सम्पन्न हुने कामहरूमा एकरूपता ल्याउनको साथै प्राविधिक स्तर
निर्धारण गर्न सक्रिय भूमिका निर्वाह गर्ने ।
- ग. योग्यताप्राप्त चिकित्सकहरूबाट मात्र नेत्र तथा कान रोगीहरूलाई आवश्यक जाँच,
उपचार तथा सेवा उपलब्ध गराउन योग्यताप्राप्त नेत्र तथा कान विशेषज्ञ तथा नेत्र तथा
कान चिकित्सा सहायकको अध्यापन, तालिम एवं परीक्षा स्तर निर्धारणको व्यवस्था
मिलाउने र तिनीहरूको परिचालन गर्ने ।
- घ. नेत्र तथा कान कोषको स्थापना गर्ने ।
- ड. नेत्र तथा कान उपचार प्राप्त गरेका तथा नेत्रज्योति तथा श्रवणशक्तिविहिनहरूको तथ्याङ्क
राख्ने ।
- च. आँखा तथा कान सम्बन्धी रोग र त्यसको निदान सम्बन्धमा स्वदेश तथा विदेशका
नेत्रविशेषज्ञ, आँखा अस्पताल एवं संघसंस्थासँग सम्पर्क राख्ने ।
- छ. आँखा तथा कान उपचारमा संलग्न विदेशी निकायहरूको काममा नेपाल सरकार र
समाज कल्याण परिषद्सँग सम्पर्क माध्यम वा प्रतिनिधिको रूपमा काम गर्ने ।
- ज. आँखा तथा कान सम्बन्धी रोग र यसबाट बच्ने उपायको सम्बन्धमा आमजनतालाई
शिक्षा तथा प्रचारप्रसारको माध्यमद्वारा जानकारी दिलाउने ।



- 8 ५
- भ. आँखा तथा कान सम्बन्धी सर्वेक्षण, अनुसन्धान, तालिम तथा कार्यशालाहरू सञ्चालन गर्ने ।
- ज. नेपालका विभिन्न भागहरूमा आँखा तथा कान शिविर सञ्चालन गर्ने ।
- ट. संघअन्तर्गत संचालित आँखा अस्पताल तथा उपचार केन्द्रहरूलाई आर्थिक दृष्टिले आत्मनिर्भर गराउनेतर्फ सक्रिय भूमिका खेल्ने ।
- ठ. राष्ट्रिय र अन्तर्राष्ट्रिय संघ संस्था एवं कुनै व्यक्तिहरूसँग आपसी सहयोग र सम्बन्ध स्थापना गर्ने ।
- ड. संघको हितको निमित्त आवश्यक अन्य कार्य गर्ने ।
- ढ. यस संघले नेपाल सरकारको सम्बन्धित निकाय वा विश्वविद्यालयबाट सम्बन्धन लिई नेत्र विशेषज्ञ, अप्टोमेडिस्ट, नेत्र सहायक, आई वर्कर र कानको उपचार सम्बन्धी विषयहरूमा अध्ययन अध्यापनको लागि नेत्रविज्ञान अध्ययन संस्थान संचालन गर्ने ।


५. संरक्षकको व्यवस्था :

- (क) संघको उद्देश्य परिपूर्तिका लागि विशिष्ट योगदान गर्ने व्यक्तिलाई संघको "संरक्षक" बनाउन सकिनेछ ।
- (ख) संरक्षकत्व प्रदान गर्ने अधिकार केन्द्रीय कार्यसमितिलाई हुनेछ ।
- (ग) संरक्षकको काम तथा कर्तव्य :
१. संरक्षकले संघको प्रवर्द्धन एवं संवर्द्धनका लागि सब्दो योगदान गर्नुका साथै आफ्नो ज्ञान र अनुभवको आधारमा समय समयमा संघलाई सुझाव एवं परामर्श दिनेछन् ।
 २. संरक्षकबाट प्राप्त सुझाव एवं परामर्श बारे समितिले छलफल गरी आवश्यक निर्णय लिनेछ ।

६. सदस्यताको वर्गीकरण:

१. संघको सदस्यताको वर्गीकरण देहायबमोजिम गरिएको छ :

- क. साधारण सदस्य
- ख. आजीवन सदस्य
- ग. यशस्कर सदस्य
- घ. मानार्थ सदस्य
- ड. संस्थागत सदस्य



२. साधारण र संस्थागत सदस्यले प्रत्येक वर्षको आषाढ मसान्तभित्र सदस्यता नवीकरण गराउनुपर्नेछ ।


७. सदस्यताको लागि योग्यता, सदस्यता प्रदान गर्ने विधि र शुल्कः

१. संघको साधारण वा आजीवन सदस्य हुन चाहने २१ वर्ष उमेर पुरोको सामाजिक सेवामा संलग्न हुन अभिरुचि राख्ने र यस विधानको धारा ११ अनुसार अयोग्य नभएको नेपाली नागरिकले तथा संस्थागत सदस्य हुन चाहने रजिस्टर्ड संघ संस्था वा प्रतिष्ठानले सोबापत केन्द्रीय कार्यसमितिबाट तोकिएको ढाँचामा समय समयमा केन्द्रीय कार्यसमितिले तोकेको साधारण, आजीवन र संस्थागत सदस्यबापत निश्चित शुल्कसहित समितिका २ जना सदस्यको सिफारिससाथ निवेदन दिएमा तथा जिल्ला कार्यसमितिले उपयुक्त ठानेमा निवेदकलाई सम्बन्धित वर्गको सदस्यता प्रदान गर्न सक्नेछ । तर, कुनै निवेदकलाई सदस्यता दिने वा नदिने भन्ने अधिकार समितिको हुनेछ ।
२. संघको उद्देश्यसम्बन्धी कुनै विशिष्ट सेवा गर्ने स्वदेशी वा विदेशीलाई केन्द्रीय कार्यसमितिले मानार्थ सदस्यता प्रदान गर्न सक्नेछ । यस्तो सदस्यतामा शुल्क लाग्ने छैन ।
३. जुनसुकै महिना वा दिनमा साधारण सदस्य बनेमा वा सदस्यता नवीकरण गरेमा पनि सोबापत बुझाएको शुल्क आषाढ मसान्तसम्मको लागि मात्र कायम हुनेछ र अर्को सालको नवीकरण गर्न पुनः तोकिएको शुल्क बुझाउनु पर्नेछ ।
४. संघलाई एकमुष्ट न्यूनतम रु. ५ लाख नगद वा सो मूल्य बराबरको अचल सम्पति प्रदान गर्ने व्यक्ति वा संस्थालाई केन्द्रीय कार्यसमितिले वा जिल्ला कार्यसमितिले यशस्कर सदस्यता प्रदान गर्न सक्नेछ । यशस्कर सदस्यले वार्षिक सदस्यता शुल्क बुझाउनु पर्ने छैन ।
५. संघको विभिन्न निकायमा कार्यरत कर्मचारीहरूले संघको सदस्यता लिएमा त्यस्ता वैतनिक कर्मचारीहरू पदमा बहाल रहन्नेले सदस्यको हैसियतले समितिको निर्वाचनमा उम्मेदवार हुन वा मतदान गर्न पाउने छैनन् ।
६. केन्द्रीय सभाको प्रथम अधिवेशन हुनुभन्दा पूर्वसम्म कायम रहेका केन्द्रीय समितिबाट सदस्यता प्रदान गरिएका संघका सबै सदस्यहरू, सम्बन्धित जिल्ला शाखाहरू गठन नभएसम्म केन्द्रीय संघ अन्तर्गत यथावत कायम रहनेछन् ।

८. सदस्यहरूको कर्तव्यः

सदस्यहरूको कर्तव्य निम्नानुसार हुनेछन्:

- क. संघको उद्देश्यअनुरूप आचरण गर्ने, संघको अहित नगर्ने, सदैव संघको सम्मान एवं विश्वसनीयता बढाउन प्रयत्नरत रहने ।



- ख. संघको कार्यक्रममा सहभागी हुने ।
- ग. संघलाई बुझाउनुपर्ने रकमहरू समयमा बुझाउने र तोकिएको म्यादभित्र सदस्यताको नवीकरण गर्ने ।

९. सदस्यताको समाप्ति:

१. संघको सदस्यता निम्नलिखित अवस्थामा समाप्त हुनेछः
 - क) सदस्यताबाट राजीनामा दिएमा ।
 - ख) यस विधानअनुसार बुझाउनुपर्ने शुल्क बुझाई सदस्यताको नवीकरण नगराएमा ।
 - ग) कुनै सदस्यले धारा द (क) मा उल्लेख भएबमोजिम संघको अहित हुने कार्य गरेको छ भनी समितिले ठहच्याएमा । तर, त्यस्तो ठहर गर्नुभन्दा पूर्व सम्बन्धित सदस्यलाई सफाइको मौका दिइनेछ ।
 - (घ) कुनै कारणवश आफूले जुन जिल्ला शाखाबाट सदस्यता लिएको हो सो जिल्ला शाखा विघटन भएमा । तर, आजीवन सदस्यको हकमा पछि उक्त शाखा पुनः गठन भएमा निजहरूको सदस्यता पनि स्वतः क्रियाशील भएको मानिने छ ।
२. उक्त उपधारा (१) को खण्ड (ग) बमोजिम निर्णय भएको अवस्थामा केन्द्रीय कार्यसमितिले गरेको हकमा केन्द्रीय सभामा र जिल्ला कार्यसमितिले निर्णय गरेको हकमा केन्द्रीय कार्यसमितिमा सम्बन्धित सदस्यले पुनरावेदन गर्न सक्नेछ । त्यसरी परेको पुनरावेदनमा हुने निर्णय अन्तिम हुनेछ ।

१०. सदस्यताको पुनर्नवीकरण:

१. समयमा नवीकरण नगराउने सदस्यले नवीकरणको म्याद सकिएको ३ महिनाभित्र केन्द्रीय कार्यसमितिले तोकेको विलम्ब शुल्कसहित निवेदन दिएमा पुनर्नवीकरण गरिनेछ ।
२. माथि उल्लेख भए बमोजिम ३ महिना भित्र पनि नवीकरण नगराउने सदस्यले नवीकरण गर्न नसकेको कारण सहित उल्लेख गरी निवेदन दिएमा तोकेको विलम्ब शुल्क लिई जिल्ला कार्यसमितिले म्याद समाप्त भएको एक वर्ष भित्र पुनर्नवीकरण गर्ने निर्णय गर्न सक्नेछ ।

११. सदस्यताको लागि अयोग्यता:

देहायका व्यक्ति यस संघको सदस्य हुनको लागि अयोग्य मानिनेछन् ।

- क. नैतिक पतन ठहरी फौजदारी अभियोगमा अदालतबाट सजाय पाएको कुनैपनि व्यक्ति ।
- ख. मगज बिग्रेको व्यक्ति ।



[Signature]

२०८६
६

- ग. संस्थाको विरुद्ध मुद्रामा संलग्न व्यक्ति ।
- घ. सामाजिक संघ-संस्थाको धन हिनामिना गरेको वा बदनियत गरी हानीनोक्सानी गरेको ठहरिएको व्यक्ति ।
- ड. संघ र सोअन्तर्गतका निकायहरूको सुसञ्चालनमा बाधा अवरोध पुऱ्याउन सकिय रहेको व्यक्ति ।

परिच्छेद - ३

केन्द्रीयस्तर

१२. केन्द्रीय सभा:

केन्द्रीय सभा संघको सर्वोच्च अङ्ग हुनेछ र यस सभामा देहायका केन्द्रीय सभासद् रहनेछन् ।

- क. केन्द्रीय कार्यसमितिबाट सदस्यता प्राप्त गरेका सदस्यहरूले आफूमध्येबाट छानिएका १५ (पञ्चास) प्रतिशत सदस्यहरू ।
- ख. जिल्लाहरूको हकमा जिल्ला कार्यसमितिका सभापति वा निज केन्द्रीय कार्यसमितिको सदस्य रहेको अवस्थामा उपसभापति र जिल्ला कार्यसमितिले आफूमध्येबाट छानेका ४ जना सदस्यहरूसहित ५ जना । तर, जिल्ला कार्यसमितिले आवश्यक ठानेमा उक्त ४ जना प्रतिनिधिमा पूर्व सभापति वा आजीवन सदस्यहरूमध्ये १ जना समावेश गर्न सक्नेछ । तर, आँखा अस्पताल भएका जिल्लाबाट १ जना थप गरी कुल ६ जना ।
- ग. केन्द्रीय कार्यसमितिका बहाल रहेका पदाधिकारीहरू तथा सदस्यहरू ।

१३. केन्द्रीय सभाको अधिकार:

- क. केन्द्रीय कार्यसमितिबाट प्रस्तुत कार्यसूची स्वीकृत गर्ने र कार्य सूचीको सबै विषयमा छलफल र निर्णय गर्ने ।
- ख. केन्द्रीय कार्य समितिद्वारा प्रस्तुत वार्षिक प्रतिवेदन, आय व्यय विवरण र लेखापरीक्षणको प्रतिवेदन स्वीकृत गर्ने ।
- ग. केन्द्रीय सभाले चाहेका संघको महत्वपूर्ण नीतिगत विषयमा निर्णय गर्ने ।
- घ. विधान संशोधन गर्ने ।
- ड. केन्द्रीय कार्य समितिको निर्वाचन गराउने ।
- च. लेखापरीक्षक नियुक्त गर्ने र पारिश्रमिक तोक्ने ।

१४. केन्द्रीय सभाको अधिवेशनः

१. केन्द्रीय सभाको अधिवेशन साधारणतया वर्षको एक पटक केन्द्रीय कार्यसमितिले तोकेको समय र स्थानमा हुनेछ । तर केन्द्रीय कार्यसमितिको आव्हानमा वा केन्द्रीय सभाको २० प्रतिशत सदस्यहरूले लिखित आग्रह गरेमा केन्द्रीय सभाको असाधारण बैठक ३० दिन भित्रमा बोलाउनु पर्नेछ ।

२. केन्द्रीय सभा बोलाउने सूचना:

क. केन्द्रीय सभाको वार्षिक अधिवेशन हुनुभन्दा कम्तीमा २१ दिन अगावै केन्द्रीय कार्यसमितिले कार्यसूचीसहित अधिवेशन हुने स्थान र मितिको लिखित सूचनाका साथै वार्षिक प्रगति प्रतिवेदन तथा लेखापरीक्षणको प्रतिवेदन, आगामी वर्षको आय-व्यय (बजेट) विवरणसमेत सबै सभासदहरूलाई पठाउनुपर्नेछ ।

ख. असाधारण बैठकको सूचना कम्तीमा १५ दिन अगाडि पठाउनुपर्नेछ । यसरी हुने केन्द्रीय सभाको अधिवेशनको सूचना सार्वजनिक सञ्चार माध्यमबाट पनि गरिनेछ ।

३. क. केन्द्रीय सभाको बैठकको लागि बहाल रहेका सभासद्को कुल संख्याको एक तृतीयांश सदस्यहरूको उपस्थिति गणपूरक संख्या मानिनेछ । तर, पहिलो पटक बोलाइएको बैठकमा गणपूरण संख्या नपुगेमा पुनः ७ दिनको पूर्व सूचना सञ्चार, माध्यमबाट समेत दिई लगतै दोस्रो बैठक बोलाइनेछ । असाधारण बैठक र दोश्रो पटक बोलाइएको बैठकमा पनि गणपूरक संख्या नपुगेमा उपस्थित सदस्य संख्यालाई नै गणपूरक संख्या मानिनेछ ।

ख. विधान संशोधन र अविश्वासको प्रस्तावसम्बन्धमा बोलाइएको केन्द्रीय सभाको गणपूरक संख्या अनिवार्यतः केन्द्रीय सभाका बहाल रहेका सभासद्को कुल संख्याको ५१ प्रतिशत हुनेछ ।

१५. केन्द्रीय कार्यसमितिः

१. संघको कार्यसञ्चालनका लागि अध्यक्षसमेत २१ जनाको केन्द्रीय कार्यसमिति रहनेछ ।

२. केन्द्रीय कार्यसमितिमा केन्द्रीय सभाका सदस्यहरूमध्येबाट १ जना अध्यक्ष र १५ जना सदस्यहरूको निर्वाचन यस विधानमा व्यवस्था भएबमोजिम हुनेछ । बाँकी ४ जना सदस्यहरूमा कम्तीमा १ जना महिला सदस्य समावेश हुने गरी संघका सदस्यहरूमध्येबाट अध्यक्षबाट मनोनीत हुनेछन् । निर्वाचित हुने १५ जनामध्ये प्रत्येक विकास क्षेत्रबाट एक एक गरी ५ जना र महिलाहरूमध्येबाट न्यूनतम २ जना रहने गरी निर्वाचन हुनुपर्नेछ । विकास क्षेत्रबाट प्रतिनिधित्व गर्नेको हकमा सम्बन्धित क्षेत्रकै मतदाता र उमेदवार हुनुपर्नेछ ।



३. उपधारा (२) बमोजिम केन्द्रीय कार्यसमितिको निर्वाचन भइसकेपछि अध्यक्षबाट यथाशीघ्र निर्वाचित सदस्यहरूमध्येवाट देहायबमोजिमका पदाधिकारीहरू तोकिनेछन्:

उपाध्यक्ष	२ जना
महासचिव	१ जना
कोषाध्यक्ष	१ जना
सचिव	१ जना
सहकोषाध्यक्ष	१ जना
प्रवक्ता	१ जना

स्पष्टीकरण: उपाध्यक्षहरूमध्ये बरिष्ठताको क्रम निर्धारण गर्न कार्यसमितिले प्रथम उपाध्यक्ष र द्वितीय उपाध्यक्ष तोक्नेछ ।

४. विगत र वर्तमान कार्यसमितिको बीचको सम्बन्धलाई निरन्तरता प्रदान गर्न अधिल्लो केन्द्रीय कार्यसमितिबाट पूर्व अध्यक्ष, केन्द्रीय कार्यसमितिको पदेन सदस्य हुनेछन् ।
५. केन्द्रीय कार्यसमितिको कार्यावधि निर्वाचन भएको मितिबाट चार वर्षको हुनेछ । तर कुनै मुनासिव कारणबस तोकिएको कार्यावधि भित्र निर्वाचन हुन नसकेमा त्यसरी रोकिएको निर्वाचन सम्पन्न नभएसम्म बढीमा १ वर्षको लागि तत्काल कायम रहेको समितिले यथावत् काम गरिरहन सक्नेछ ।
६. केन्द्रीय कार्यसमिति केन्द्रीय सभाप्रति उत्तरदायी हुनेछ ।
७. कुनै सदस्य बिना सूचना लगातार तीन पटक बैठकमा अनुपस्थित भएमा निज स्वतः पदबाट हट्नेछ । साथै त्यसरी हटेको व्यक्ति त्यसपछि हुने निर्वाचनमा उमेदवार हुन र मनोनीत हुन पाउने छैन ।
८. संघको केन्द्रीय अध्यक्ष र जिल्ला सभाप्रति पदको उमेदवार हुन सम्बन्धित कार्यसमितिको १ पटक सदस्य भैसकेको हुनुपर्नेछ ।
९. संघका केन्द्रीय अध्यक्ष वा शाखाको सभाप्रति लगातार २ कार्यकाल (अवधि) भन्दा बढी रहन पाईने छैन ।
१०. केन्द्रीय सदस्यमा निर्वाचित भै पदाधिकारीमा मनोनित भएमा जिल्ला शाखाको पदाधिकारी पद रित्त हुनेछ ।
११. केन्द्रीय कार्यसम्पादन समिति अध्यक्ष, प्रथम उपाध्यक्ष, द्वितीय उपाध्यक्ष, महासचिव, कोषाध्यक्ष, सचिव, सहकोषाध्यक्ष तथा प्रवक्ता रहने गरी गठन गरिनेछ । उक्त समितिले आवश्यकतानुसार कुनै निर्णय गर्नु पर्ने भएमा अध्यक्षले बैठक बोलाई गरिएको निर्णय केन्द्रीय समिति समक्ष अनुमोदनको लागि पेश गर्नु पर्नेछ ।



१६. केन्द्रीय कार्यसमितिको काम तथा कर्तव्यः

केन्द्रीय सभाको निर्देशनको अधीनमा रही केन्द्रीय कार्यसमितिको काम तथा कर्तव्य देहायबमोजिम हुनेछः

- क. केन्द्रीय सभाद्वारा पारित नीति, निर्देशन र निर्णयअनुरूपका कामहरू कार्यान्वित गर्ने, गराउने ।
- ख. आवश्यकतानुसार समन्वय समिति तथा उपसमितिहरू गठन गर्ने र अधिकार प्रत्यायोजन गर्ने ।
- ग. संघलाई गहकिलो योगदान गर्ने कुनै शाखा वा व्यक्तिलाई आदरपत्र वा पारितोषिक दिने वा उपयुक्त मानपदवीको लागि सिफारिस गर्ने ।
- घ. कुनै व्यक्तिलाई यशस्कर वा मानार्थ सदस्यता प्रदान गर्ने ।
- ड. अन्तर्राष्ट्रिय सम्मेलन, सेमिनार वा बैठकमा भाग लिन प्रतिनिधि वा प्रतिनिधिमण्डल पठाउने ।
- च. प्रचलित कानूनको अधीनमा रही चलअचल सम्पत्ति खरीद गर्ने वा हस्तान्तरण वा लगानी गर्ने ।
- छ. कुनै व्यक्ति, संस्था वा सरकारसंग प्रचलित कानूनबमोजिम सम्झौता गर्ने तथा विदेशी सहयोग प्राप्त गर्ने ।
- ज. संघको हित विपरित र विधान विपरित काम गरेको अथवा प्रभावकारी काम हुन नसकेको देखिन आएमा जिल्ला कार्य समितिलाई निर्देशन दिने ।
- झ. कुनै कारणवश केन्द्रीय कार्यसमितिको अध्यक्षको पद रिक्त भएमा प्रथम उपाध्यक्षले अध्यक्षको काम गर्ने, प्रथम उपाध्यक्षको अनुपस्थितिमा द्वितीय उपाध्यक्षले गर्ने र उपाध्यक्षहरू लगायत अन्य पदाधिकारीको पद रिक्त भएमा अध्यक्षबाट मनोनयन गरी पूर्ति गर्ने र अन्य सदस्यको स्थान रिक्त भएमा केन्द्रीय सभासद्मध्येबाट केन्द्रीय कार्यसमितिले मनोनयनद्वारा पूर्ति गर्ने ।
- ञ. आवश्यकतानुसार करार सेवामा सल्लाहकार वा विशेषज्ञ वा कर्मचारी नियुक्ति गर्ने र तिनको सेवार्थसम्बन्धी नियम तर्जुमा गर्ने ।
- ट. आवश्यक परेमा रकमान्तर गरी खर्च गर्ने निर्णय लिने ।
- ठ. संघसंग आबद्ध वा संघअन्तर्गतका आँखा तथा कान उपचार गर्ने निकायहरूको स्थायी सम्पत्तिको रेखदेख तथा संरक्षण गर्ने, अस्पतालहरूले केन्द्रलाई बुझाउनुपर्ने सेवा शुल्क निर्धारण गर्ने ।



- S. J. C.*
- ३. संघअन्तर्गत स्थापना भएका आँखा अस्पतालहरूको सञ्चालन सुचारु गराउन आवश्यक व्यवस्थापन समिति गठन गर्ने । त्यस्तै, विशेष कार्यक्रमहरूको सञ्चालन, सुपरिवेक्षण र समन्वयको व्यवस्था गर्ने गराउने ।
 - ४. संघको कार्य सञ्चालन गर्न आवश्यक कर्मचारीहरू नियुक्ति गर्ने । तर, नेपाल सरकारको दरबन्दीमा रहेका कर्मचारी लिँदा पूर्वस्वीकृति लिने गर्ने ।
 - ५. संघ अन्तर्गत संचालित आँखा/कान अस्पताल एवं आँखा उपचार केन्द्रहरूको सुसंचालनमा सहयोग पुर्याउने । कथमकदाचित् कुनै अस्पताल सञ्चालित हुन नसक्ने अवस्था परेमा सम्बन्धित समिति विघटन गरी सोको सञ्चालनको उत्तरदायित्व बहन गर्ने ।
 - ६. संघको हित हुने अन्य विषयमा निर्णय गर्ने र कार्यान्वयन गर्ने ।
 - ७. यस विधानको व्याख्या गर्ने ।
 - ८. यस विधानअन्तर्गत रही आवश्यक हुने नियम, उपनियम बनाउने ।
 - ९. माथि खण्ड (ज) मा लेखिएअनुसारको निर्देशन पालना नगरेमा स्पष्टीकरण लिई सो सन्तोषजनक नभएमा जिल्ला कार्यसमिति भङ्ग गरी तदर्थसमिति गठन गरी त्यस तदर्थसमिति मार्फत् आवश्यक परेमा थप सदस्यता वितरण गराई नयाँ कार्यसमितिको निर्वाचन गराउने ।

१७. केन्द्रीय कार्यसमितिको बैठक:

१. अध्यक्षको निर्देशानुसार साधारणतया कम्तीमा ३ माहानामा १ पटक बैठक बस्नेछ ।
२. उपधारा १ बमोजिम बैठक नबोलाइएमा वा कुनै खास विषयमा निर्णय गर्नुपर्ने आवश्यकता देखाई एक तृतीयांश सदस्यहरूको लिखित अनुरोध भएमा केन्द्रीय कार्यसमितिको बैठक ३० दिनभित्र बोलाउनु पर्नेछ ।
३. साधारण बैठकको लिखित सूचना सबै सदस्यहरूलाई ७ दिन अगावै र आकस्मिक बैठकको लिखित सूचना कम्तीमा २४ घण्टा अगावै दिनुपर्नेछ ।
४. केन्द्रीय कार्यसमितिको बैठकको लागि गणपूरक संख्या समितिका कुल सदस्य संख्याको ५१ प्रतिशत सदस्यहरूको उपस्थितिलाई मानिनेछ । तर, पहिलोपल्ट गणपूरक संख्या नपुगी दोश्रोपल्ट बोलाइएको बैठकको लागि एक तिहाई सदस्यको उपस्थिति गणपूरक संख्या मानिनेछ ।

१८. पदाधिकारीहरूको काम तथा कर्तव्य:

देहायका केन्द्रीय पदाधिकारीहरूको काम तथा कर्तव्य देहायबमोजिम हुनेछ:

१. अध्यक्षको काम तथा कर्तव्य:

S. J. C.
४०१



C. M. C.

- क. संघलाई नेतृत्व प्रदान गर्ने ।
- ख. नेपाल सरकार, अदालत र अन्य व्यक्ति वा स्वदेशी वा विदेशी संघ संस्थासँगको सम्बन्धमा संघको प्रतिनिधित्व गर्ने, गराउने ।
- ग. केन्द्रीय सभा र केन्द्रीय कार्यसमितिटारा गरिएका निर्णयहरूको कार्यान्वयन गर्ने, गराउने ।
- घ. केन्द्रीय कार्यसमितिको बैठक नवसेको अवस्थामा कुनै कार्य गर्नु आवश्यक देखिएमा सो कार्य गरी आगामी बैठकमा अनुमोदनको लागि पेश गर्ने ।
- ड. संघको सम्पूर्ण सम्पत्तिको संरक्षण, रेखदेख र नियन्त्रण गर्ने ।
- च. पदाधिकारी, सदस्यहरू वा कर्मचारीमा कामको बाँडफाँड गर्ने र निर्देशन दिने ।
- छ. केन्द्रीय सभाको बैठकको अध्यक्षता गर्ने ।
- ज. केन्द्रीय सभा र केन्द्रीय कार्यसमितिको बैठकमा मत बराबर भएमा मात्र निर्णायक मत प्रदान गर्ने ।

२. उपाध्यक्षको काम तथा कर्तव्यः

- क. अध्यक्षका कार्यहरूमध्ये निजबाट तोकिएबमोजिम कार्य गर्ने ।
- ख. अध्यक्षको अनुपस्थितिमा कार्यवाहक अध्यक्ष भै काम गर्ने ।
- ग. समितिले तोके अनुसार देहायका कामहरू गर्ने :
१. संघको क्रियाकलाप बारेमा सुसूचित गराउने काममा संलग्न रहने ।
 २. संघटारा संचालित परियोजनाहरूमा आवश्यक निगरानी पुऱ्याउने ।
 ३. समितिले तोकेअनुसारका अन्य जिम्मेवाली लक्ष्य कामहरू गर्ने ।

३. महासचिवको काम तथा कर्तव्यः

- क. अध्यक्षको निर्देशानुसार केन्द्रीय कार्यसमिति र केन्द्रीय सभाको बैठक बोलाउने ।
- ख. कार्यालयको दैनिक प्रशासनिक कार्यको रेखदेख, नियन्त्रण गर्ने, निर्देशन दिने र अन्तर्राष्ट्रिय संघ-संस्था तथा अन्य निकायसँग पत्राचार गर्ने ।
- ग. केन्द्रीय सभा र केन्द्रीय कार्यसमितिको बैठकको कार्यसूची अध्यक्षको निर्देशनअनुसार तयार पार्ने, सूचना निकाल्ने, बैठकको निर्णय-पुस्तिका र कार्यालयका समस्त लिखत एवं अभिलेखको सुरक्षा गर्ने ।
- घ. केन्द्रीय कार्यसमितिटारा स्वीकृत वार्षिक प्रतिवेदन र आगामी वर्षको कार्यक्रम केन्द्रीय सभामा पेश गर्ने ।



ड. अध्यक्षले दिएको अन्य निर्देशनबमोजिम कार्य गर्ने ।

४. कोषाध्यक्षको काम तथा कर्तव्यः

- क. केन्द्रीय कार्यसमितिद्वारा स्वीकृत वार्षिक आय व्ययको विवरण र लेखापरीक्षणको प्रतिवेदन केन्द्रीय सभामा पेश गर्ने ।
- ख. केन्द्रीय कार्यसमितिले निर्धारित गरे बमोजिम संस्थाको हिसाबकिताब राख्ने ।
- ग. आर्थिक प्रशासन सम्बन्धी सबै विषयहरूको जिम्मेवारी लिने ।
- घ. संघको वार्षिक बजेट तयार गरी केन्द्रीय कार्यसमितिले स्वीकृत गरे अनुसार खर्च गर्ने व्यवस्था गर्ने ।

५. सचिवको काम तथा कर्तव्यः

- क. महासचिवको अनुपस्थितिमा निजको काम गर्ने ।
- ख. महासचिवको काममा सहायता र सहयोग गर्ने ।
- ग. अध्यक्ष वा महासचिवले तोकेको अन्य काम गर्ने ।

६. सहकोषाध्यक्षको काम तथा कर्तव्यः

- क. कोषाध्यक्षको अनुपस्थितिमा निजको काम गर्ने ।
- ख. कोषाध्यक्षको काममा सहायता र सहयोग गर्ने ।
- ग. अध्यक्ष वा कोषाध्यक्षले तोकेको अन्य कार्य गर्ने ।

१९. विकाश क्षेत्रबाट निर्वाचित सदस्यहरूको काम तथा कर्तव्यः

- क. आफ्नो क्षेत्रका शाखा, अस्पताल तथा आँखा तथा कान उपचार केन्द्रको रेखदेख गर्ने तथा उनीहरुवीच समन्वयको काम गर्ने गराउने ।
- ख. आफ्नो क्षेत्रभित्र पर्ने शाखा, अस्पताल र उपचार केन्द्रमा कुनै समस्या उत्पन्न भए त्यसको समाधान एवं निराकरणका लागि प्रयास गर्ने ।
- ग. क्षेत्रीय समन्वय समितिको काम, कर्तव्य र अधिकार तोकेबमोजिम हुनेछ ।



२०. सल्लाहकार समिति:

केन्द्रीयस्तरमा सल्लाह दिनका निमित्त विभिन्न पेशामा संलग्न सभासद्हरूमध्येवाट बढीमा ७ जना सम्मको सल्लाहकार समिति गठन गर्न सकिनेछ । यस समितिको काम कर्तव्य र अधिकार केन्द्रीय कार्य समितिले निर्धारण गरेबमोजिम हुनेछ ।

परिच्छेद - ४

जिल्ला शाखा

२१. जिल्ला शाखा:

१. (क) जिल्ला शाखा गठन गर्न स्थानीय समाजसेवीहरुको भेलाले ७ देखि ९ जनासम्मको तदर्थ समिति गठन गरी सोमा केन्द्रीय कार्यसमितिको स्वीकृतिसहित जिल्ला प्रशासन कार्यालयलाई जानकारी दिएको हुनुपर्नेछ ।
(ख) केन्द्रीय कार्यसमितिको स्वीकृति प्राप्त भएपछि तदर्थ समितिले कम्तीमा ७५ जना सदस्यहरु बनाउनु पर्दछ जसमध्ये ७५ प्रतिशत आजीवन सदस्य हुनु अनिवार्य छ । वितरण गरिएको सदस्यताको अन्तिम स्वीकृति केन्द्रीय कार्यसमितिबाट हुनुपर्नेछ ।
२. सदस्यताबाट प्राप्त रकम स्थानीय बैंकमा जम्मा गर्ने र सदस्यताको स्वीकृति माग गर्दा बैंकको भौचर साथै राखी केन्द्रीय कार्यसमितिमा पठाउनु पर्नेछ ।
३. तदर्थ समिति गठन भएको १ वर्षभित्र जिल्ला कार्यसमितिको निर्वाचन हुनुपर्नेछ । सो नभएमा तदर्थ समिति स्वतः खारेज हुनेछ ।
४. माथि उपधाराहरूमा लेखिएअनुसार तदर्थ समितिको स्वीकृति र सदस्यता वितरण कार्य पूरा भएपछि तोकिएको शुल्क बुझाई केन्द्रीय कार्यसमितिबाट सम्बन्धन प्राप्त गर्नुपर्नेछ ।
५. आँखा उपचार केन्द्र तथा भिजन सेन्टरमा सहयोग समिति गठन गर्नुपर्ने भएमा बढीमा ९ जनाको सहयोग समिति गठन गरिनेछ । सो को कार्य क्षेत्र दायित्व तोकिए बमोजिम हुनेछ ।

२२. जिल्ला सभा:

सम्बन्धित जिल्ला शाखाको सिफारिसमा बनेका मानार्थ सदस्यहरूबाहेक अरु सबै सदस्यहरु जिल्ला सभासद् हुनेछन् । साथै मानार्थ सदस्यहरूलाई जिल्ला शाखावाट पर्यवेक्षकसरह मान्यता दिइनेछ ।



cmr

२३. जिल्ला सभाको बैठकः

१. जिल्ला कार्यसमितिले लिखित सूचना दिई वर्षको १ पटक जिल्ला सभा बोलाउनुपर्नेछ र सो बोलाउँदा विषयसूचीसहित १५ दिनअगावै जिल्ला सभाका प्रत्येक सदस्यलाई जानकारी गराउनुपर्नेछ । तर, पहिलो पटक बोलाइएको बैठकमा गणपूरक संख्या नपुगेमा पुनः ७ दिनको पूर्वसूचना दिई लगतै दोश्रो बैठक बोलाइनेछ ।
२. जिल्ला कार्यसमितिको आव्हानमा वा जिल्ला सभाका ४० प्रतिशत सदस्यले मुनासिब कारण देखाई बैठक बोलाउने माग गरेमा ७ दिनको पूर्वसूचना दिई जिल्ला सभाको असाधारण बैठक ३० दिन भित्र बोलाउनु पर्नेछ ।
३. जिल्ला सभाको गणपूरक संख्या कुल सदस्य संख्याको एक तृतीयांश हुनेछ । असाधारण बैठक र दोश्रो पटक बोलाएको बैठकमा पनि उक्त निर्धारित गणपूरक संख्या नपुगेमा उपस्थित सदस्य संख्यालाई नै गणपूरक संख्या मानिनेछ ।

२४. जिल्ला सभाको काम तथा कर्तव्यः

- क. जिल्ला कार्यसमितिको सभापति तथा अन्य १२ जना सदस्यहरूको निर्वाचन गर्ने ।
- ख. जिल्ला कार्यसमितिका तर्फबाट प्रस्तुत भएको वार्षिक प्रगति प्रतिवेदन तथा लेखापरीक्षणको प्रतिवेदन स्वीकृत गर्ने र जिल्लाको बजेट पारित गर्ने ।
- ग. लेखापरीक्षक नियक्त गर्ने र पारिश्रमिक तोक्ते ।
- घ. जिल्ला कार्यसमितिले प्रस्तुत गरेका अन्य विषयहरूमा छलफल गरी निर्णय गर्ने ।

२५. जिल्ला कार्यसमितिः

१. जिल्ला शाखाको कार्य सञ्चालनको निमित्त सभापति र कम्तीमा २ जना महिलासहित बढीमा १९ जनाको जिल्ला कार्यसमिति रहनेछ ।
२. कार्यसमितिका सभापति र १२ जना सदस्यहरूको निर्वाचन यस विधानमा व्यवस्था भएबमोजिम हुनेछ ।
३. आँखा अस्पताल भएका जिल्लाहरूमा अस्पताल प्रमुखलाई समितिको बैठकमा स्थायी आमन्वितको रूपमा बोलाइनेछ ।
४. कार्यसमितिको निर्वाचन भएपछि यथाशीघ्र सभापतिले निर्वाचित सदस्यहरूमध्येबाट देहायका पदाधिकारीको पदभार निर्धारण गर्नेछन्

क.	उप सभापति	१ जना
ख.	सचिव	१ जना
ग.	कोषाध्यक्ष	१ जना



१५५

घ. सहकोषाध्यक्ष १ जना

ड. सहसचिव १ जना

५. जिल्ला कार्यसमितिमा देहायमा लेखिएबमोजिम सदस्यहरू मनोनित हुनेछन्:
- क. सभापतिद्वारा मनोनीत सदस्य – (१ जना समाजसेवी महिलासमेत) २ जना ।
 - ख. नगरपालिका/गा.वि.स.बाट १ जना र जिल्ला विकास समितिबाट १ जना मनोनित प्रतिनिधि गरी २ जना ।
 - ग. जिल्ला कार्यसमितिले तोकेको स्थानीय स्वास्थ्य संस्था वा सामाजिक संस्थाको प्रतिनिधि १ जना ।
 - घ. पूर्व सभापति वा सो नभएको अवस्थामा जिल्ला कार्यसमितिले तोकेको व्यक्ति १ जना ।
६. सभापतिद्वारा मनोनीत हुनेमा सभापतिले संघका सदस्यहरूमध्येबाट मनोनीत गर्न सक्नेछन् ।
७. जिल्ला कार्यसमितिको कार्यावधि निर्वाचन भएको मितिले ४ वर्षको हुनेछ ।
८. जिल्ला कार्यसमितिको गणपूरक संख्या कुल सदस्य संख्याको ५१ प्रतिशत हुनेछ ।
९. जिल्ला कार्यसमिति जिल्ला सभाप्रति उत्तरदायी हुनेछ ।
१०. सभापतिको निर्देशानुसार सचिवले कार्यसमितिको बैठक सोधारणतया ३ महिनामा एक पटक बोलाउनेछ र यसको लिखित सूचना ७ दिन अगावै दिनुपर्नेछ । आकस्मिक बैठक गर्नुपरेमा कम्तीमा २४ घण्टा अगाडि सूचना गर्नु पर्नेछ ।

२६. जिल्ला कार्यसमितिको काम तथा कर्तव्यः

जिल्ला कार्यसमितिको काम तथा कर्तव्य देहायबमोजिम हुनेछः

- क. जिल्ला सभामा वार्षिक प्रगति प्रतिवेदन, लेखापरीक्षणको प्रतिवेदन, वार्षिक अनुमान तथा आय-व्यय विवरण पेश गर्ने र सो पारित भएपछि केन्द्रीय कार्यसमितिमा पठाउने ।
- ख. जिल्लामा संघको उद्देश्यअनुरूप कार्य गर्ने ।
- ग. केन्द्रीय कार्यसमिति तथा जिल्ला सभाद्वारा दिइएका निर्देशन पालन गर्ने ।
- घ. प्रचलित कानूनको अधीनमा रही चलअचल सम्पति खरीद गर्ने । तर, अचल सम्पत्तिमा हक छाडी दिनुभन्दा अगावै जिल्ला सभाको सिफारिसमा केन्द्रीय कार्यसमितिको स्वीकृति अनिवार्य हुनेछ ।



- ड. प्रत्येक वर्ष रु. १,०००/- मा नबद्धने गरी केन्द्रीय कायेसामातिले तोकेको रकम केन्द्रीय कार्यसमितिमा सम्बन्धन शुल्कवापत पठाउने । यस्तो शुल्क प्रत्येक शाखाले केन्द्रीय सभाको वार्षिक अधिवेशनमा सहभागी हुनुभन्दा अगाडि बुझाईसक्नु पर्नेछ ।
- च. जिल्ला शाखाको उद्देश्य पूर्तिको लागि विधानअन्तर्गत रही विनियम बनाउने र सोको स्वीकृति केन्द्रीय कार्यसमितिबाट लिने ।
- छ. संघलाई सहयोग उपलब्ध गराउने स्थानीय सामाजिक संघ-संस्थाहरूको प्रतिनिधिहरूसमेत समावेश गरी सल्लाहकार समिति गठन गर्ने ।
- ज. आवश्यक हुने कर्मचारीहरूको नियुक्ति गर्ने ।
- झ. विदेशीबाहेक स्वदेशी व्यक्ति वा संघ-संस्थासंग सम्झौता गर्ने ।
- ञ. कुनै कारणवश सभापतिको पद रिक्त भएमा उपसभापतिले सभापतिको काम गर्ने, उपसभापति लगायत अन्य पदाधिकारीहरूको पद रिक्त भएमा समितिका निर्वाचित सदस्यहरूमध्येबाट सभापतिले मनोनयन गरी पूर्ति गर्ने र अन्य सदस्यको स्थान रिक्त भएमा सदस्यता कायम रहेका जिल्ला सभासदमध्येबाट जिल्ला कार्यसमितिले बाँकि अवधिको लागि मनोनयनद्वारा पूर्ति गर्ने ।
- ट. आजीवन सदस्यता प्राप्त जिल्ला शाखाबाट अन्यत्र जिल्लामा बसाई सराई गरी स्थायीरूपमा सर्ने भएमा बसाई सराई प्रमाण कागज समेतको आधारमा सम्बन्धीत शाखाले शिफारिस दिई सदस्यता कायम गर्ने शाखाले सदस्यता कायम गर्न अनुमति दिएमा सदस्यता स्थानान्तरण गर्न सकिनेछ ।

२७. जिल्ला शाखाका पदाधिकारीहरूको काम तथा कर्तव्यः


जिल्लाका हकमा जिल्ला सभाको निर्देशनको अधीनमा रही आफ्नो कार्यक्षेत्रमा जिल्ला कार्यसमितिका पदाधिकारीहरूले काम तथा कर्तव्य केन्द्रीय कार्यसमितिका पदाधिकारीको अनुरूप हुनेछ र कुनै पदाधिकारीको अनुपस्थितिमा सभापतिले खटाएको व्यक्तिले निजको कार्य गर्नेछ ।

परिच्छेद - ५ आर्थिक व्यवस्था

२८. आर्थिक स्रोतहरूः

संघको आर्थिक स्रोत देहायबमोजिम हुनेछः

- क. सदस्यता शुल्क ।
- ख. चलअचल सम्पत्तिबाट प्राप्त भएको आयस्ता र विकीबाट प्राप्त रकम ।



(मार्क)

- ग. दान, उपहार ।
- घ. सेवा शुल्क ।
- ड. विभिन्न स्रोतबाट प्राप्त आय र अनुदान ।

३९. कोषः

१. धारा २६ बमोजिमका स्रोतहरूबाट प्राप्त रकमहरू संस्थाको नामबाट कोष खडा गरी नेपालको कुनै बैंकमा जम्मा गरिनेछ ।
२. अक्षयकोषबाट प्राप्त रकम संस्थाको नाममा नेपालको कुनै बैंक वा नेपाल राष्ट्र बैंकबाट मान्यताप्राप्त वित्तीय संस्थामा जम्मा गरिनेछ ।
३. उपधारा १ र २ बमोजिम खडा भएको कोष समितिका पदाधिकारीहरूमध्ये समितिद्वारा तोकिएका पदाधिकारीहरूको संयुक्त हस्ताक्षरबाट सञ्चालित हुनेछ ।

४०. लेखापरीक्षणः


१. संघका केन्द्रीय कार्यसमिति, जिल्ला कार्यसमिति र संघअन्तर्गत सञ्चालित आँखा/कान अस्पताल तथा आँखा उपचार केन्द्रको आमदानी-खर्चको हिसाबकिताबको लेखापरीक्षण प्रत्येक वर्ष स्वीकृत लेखापरीक्षकबाट गराइनेछ ।
२. लेखापरीक्षकको प्रतिवेदन पारित भएपछि केन्द्रीय कार्यालयले समाज कल्याण परिषद्मा र अन्य जिल्ला शाखाहरूले केन्द्रीय कार्यालयमा पठाउनुपर्नेछ ।
३. लेखापरीक्षणबाट बेरूजू भै कुनै रकम मिनाहा गर्नुपर्ने भए त्यस्तो मिनाहा गर्ने अधिकार सम्बन्धित समितिलाई हुनेछ ।
४. एउटै लेखापरीक्षकबाट तीन वर्षभन्दा बढी अवधिको लेखापरीक्षण गराइने छैन ।

परिच्छेद - ६

विधान संशोधन

४१. विधान संशोधनसम्बन्धी व्यवस्था:

१. विधान संशोधनसम्बन्धी प्रस्तावका बारेमा केन्द्रीय कार्यालयको पत्र प्राप्त भएपछि जिल्ला शाखाले संशोधन गर्न चाहेको कुरा जिल्ला कार्यसमितिको बैठकबाट निर्णय गराई पत्रमा उल्लिखित स्यादभित्र केन्द्रीय कार्यसमितिमा लिखित रूपमा पठाउनु पर्नेछ ।



- S 4/2
२. कुनै सदस्यले विधान संशोधनसम्बन्धी प्रस्ताव पेश गर्न चाहेमा अरु ३ जना सदस्यहरूको समर्थनसहित केन्द्रीय सभाको बैठक बस्नुभन्दा ३० दिन अगावै त्यस्तो प्रस्ताव केन्द्रीय कार्यसमितिमा लिखित रूपमा पुनरु पर्नेछ ।
 ३. माथि १ र २ अनुसार प्रस्तुत हुन आएका प्रस्तावको सम्बन्धमा केन्द्रीय कार्यसमितिले आफ्नो रायसमेत दिई केन्द्रीय सभाको बैठकमा पेश गर्नुपर्नेछ । त्यस्तै विधान संशोधन गर्नुपर्ने आवश्यकता केन्द्रीय कार्यसमितिले देखेमा केन्द्रीय सभा बस्नुभन्दा कमितिमा २१ दिन अगावै सभासद्हरूलाई केन्द्रीय सभाको बैठक बोलाउने सूचनाको साथै लिखित रूपमा संशोधनको मस्यौदा प्रस्ताव पठाउनुपर्नेछ ।
 ४. विधान संशोधनको प्रस्ताव केन्द्रीय सभाका कुल सभासद् संख्याको कम्तीमा दुई तिहाई मतले पारित हुनेछ र प्रचलित कानूनबमोजिम स्वीकृत भएपछि लागू हुनेछ ।

परिच्छेद - ७


निर्वाचन व्यवस्था

३२. निर्वाचन कार्यविधि:

१. सबै स्तरको निर्वाचन गोप्य मतदानद्वारा हुनेछ ।
२. केन्द्रीय कार्यसमिति र जिल्ला कार्यसमितिको तोकिएको मितिमा निर्वाचनको निमित्त नियुक्ति अधिकृत केन्द्रीय कार्यसमितिद्वारा नियुक्त हुनेछ । सो नियुक्ति निर्वाचनको मितिभन्दा कम्तीमा १ महिना अगाडि हुनुपर्नेछ ।
३. निर्वाचनसम्बन्धी प्रक्रिया निर्वाचन अधिकृतले तोकेअनुसार हुनेछ । निजले मतदान अधिकृत नियुक्त गर्ने लगायत अन्य आवश्यक व्यवस्था मिलाउन सक्नेछ ।
४. निर्वाचन अधिकृतले निर्वाचनसम्बन्धी विषयमा गरेको निर्णय अन्तिम हुनेछ ।
५. संघअन्तर्गतका सबै निर्वाचित पदाधिकारी तथा सदस्यहरूले परिशिष्ट (ख) बमोजिम तोकिएको ढाँचामा सपथ लिनु पर्ने ।

३३. निर्वाचनमा उम्मेदवार एवं मतदाताको रूपमा समेत भाग लिन नपाउने:

सदस्यता लिएको पूरा १ वर्ष अवधि नपुगेका सदस्यहरू । तर, जिल्ला शाखाको गठन भै शाखाको कार्यसमितिको पहिलो निर्वाचनको लागि यो प्रतिबन्ध लागू हुनेछैन । साथै त्यस्तो शाखाको प्रतिनिधित्व गर्ने सदस्यले केन्द्रीय कार्यसमितिको निर्वाचनमा भाग लिन पनि यसले बाधा पुऱ्याउने छैन ।



परिच्छेद - द

विविध


३४. अविश्वासको प्रस्ताव:

१. समिति वा त्यसको कुनै सदस्यमाथि सम्बन्धित सभामा अविश्वासको प्रस्ताव पेश गर्ने सकिनेछ। तर, निर्वाचन भएको ६ महिनाभित्र अविश्वासको प्रस्ताव पेश गर्ने सकिने छैन।
२. सम्बन्धित सभाको सम्पूर्ण सदस्य संख्याको एक चतुर्थांश सदस्यहरूको हस्ताक्षर नभएमा अविश्वासको प्रस्ताव प्रस्तुत गर्ने सकिने छैन।
३. अविश्वासको आरोप लागेको समिति वा सदस्यलाई सो आरोपको सम्बन्धमा आफ्नो सफाई पेश गर्ने सभा बस्नुभन्दा कम्तीमा सात दिनअगावै एक हप्ताको मौका दिइनेछ।
४. सम्पूर्ण सभासद् संख्याको दुई तिहाई मत प्राप्त नभएमा त्यस्तो प्रस्ताव पारित गरिने छैन।
५. अविश्वासको प्रस्ताव पारित भएमा जसको विरुद्ध सो प्रस्ताव पारित भएको हो, सो व्यक्ति वा समितिको अवधि स्वतः समाप्त भएको मानिनेछ।
६. अध्यक्ष वा सभापतिको विरुद्ध पेश गरिएको प्रस्तावमाथि छलफल हुँदा उपाध्यक्ष वा उपसभापतिले र कार्यसमितिकै विरुद्ध एवं अध्यक्ष, उपाध्यक्ष र सभापति, उपसभापति विरुद्ध प्रस्तुत प्रस्तावमा छलफल हुँदा बैठकमा उपस्थित सदस्यहरूमध्येबाट सभाले तोकेको कुनै बरिष्ठ सदस्यले सभापतित्व गर्नेछ।

३५. समितिका पदाधिकारी र सदस्य पदको रिक्त हुने अवस्था:

देहायका अवस्थामा समितिको कुनै पदाधिकारी वा सदस्य आफ्नो पदबाट वा सदस्यताबाट हट्नेछ:

- क. अध्यक्ष वा सभापतिले सम्बन्धित कार्यसमितिका समक्ष र सोबाहेक अरूले सम्बन्धित अध्यक्ष वा सभापतिसमक्ष राजीनामा दिएमा।
- ख. मृत्यु भएमा।
- ग. तोकिएको समयभित्र शुल्क नबुझाएमा।
- घ. संस्थाको विरुद्ध कियाकलापमा सरीक भएमा।
- ड. संस्थालाई अहित हुने कुनै कार्य गरेमा।
- च. संघसँग सम्बन्धित ठेकापट्टा वा उद्योग वा व्यापारमा प्रत्यक्ष वा अप्रत्यक्ष रूपले हिस्सेदार भएमा वा व्यवसायमा हिस्सा लिएमा।



३४. अविश्वास प्रस्ताव पारित भएमा ।

३५. (क) संघका सम्पूर्ण पदाधिकारी तथा सदस्यहरूले संघले निर्धारण गरेको आचारसंहिताको पालना गर्नुपर्नेछ ।

३६. जिल्ला कार्यसमितिको कार्यावधि थपको व्यवस्था:

कुनै जिल्लामा कुनै मनासिब कारण परी निर्वाचन हुन नसकेमा केन्द्रीय कार्यसमितिले सो जिल्ला कार्य समितिको अर्को निर्वाचन नभएसम्मको लागि सम्बन्धित कार्यसमितिलाई बढीमा १ वर्षसम्म यथावत् कार्य चालू राख्न आदेश दिन सक्नेछ ।

३७. विवादउपर निर्णय गर्ने अधिकारः

जिल्ला शाखाको निलम्बन तथा विघटन गर्ने अवस्था उत्पन्न भएमा सो को निर्णय जिल्ला सभाले गर्ने । जिल्ला सभाले समाधान गर्न नसकेमा केन्द्रीय कार्यसमितिले जाँचबुझ गरी उपयुक्त अन्तिम निर्णय गर्ने ।

३८. निर्णय प्रमाणित गर्ने:


१. केन्द्रीय कार्यसमिति र जिल्ला कार्यसमितिको निर्णय सम्बन्धित समितिको अध्यक्ष वा सभापति र महासचिव वा सचिव तथा समितिले तोकेको अन्य एक जना सदस्यसमेत तीन जनाले प्रमाणित गर्नेछन् ।
२. केन्द्रीय सभा र जिल्ला सभाको निर्णय सम्बन्धित समितिका अध्यक्ष वा सभापति र महासचिव वा सचिव र सम्बन्धित सभाले तोकेको अन्य दुई सभासदसमेत चार जनाले प्रमाणित गर्नेछन् ।

३९. प्रतीक चिन्हः

१. संघको प्रतीक चिन्ह (लोगो) परिशिष्टमा उल्लेख भएबमोजिम हुनेछ ।
२. आजीवन सदस्य र साधारण सदस्यलगायत विभिन्न वर्गका सदस्यहरूको प्रमाणपत्रको ढाँचा एवं प्रतीक चिन्हहरू केन्द्रीय कार्यसमितिले तोकेबमोजिम हुनेछन् ।

४०. संस्थाको विघटनः

१. केन्द्रीय सभाको सम्पूर्ण सदस्य संख्याको तीन चतुर्थांश सदस्यहरूको बहुमतले संघको विघटन हुन सक्नेछ र संघको सम्पत्ति प्रचलित कानून बमोजिम हुनेछ ।
२. जिल्ला शाखाको विघटन भएमा सो शाखाको सम्पत्ति केन्द्रीय कार्यसमितिको मातहतमा अर्को व्यवस्था नभएसम्मको लागि स्वतः हस्तान्तरण हुनेछ ।



४१. खारेजी, संशोधन र बचाउँ:

१. यस विधानमा लेखिएका कुराहरू नेपाल कानूनसंग बाभिएको हदसम्म निष्क्रिय हुनेछन् ।
२. नेपाल नेत्रज्योति संघको विधान, २०३५ खारेज गरिएको छ । साथै उन्नाइसौं केन्द्रीय सभाको निर्णयअनुसार हाल बिच्चमान नेपाल नेत्रज्योति संघको विधान २०५१ (संशोधन २०५८, २०६३, २०६६ र २०६९ सहित) लाई संशोधित रूपमा प्रस्तुत गरिएको छ ।
३. यसअघि लागू रहेको माथि उपधारा २ अनुसारको विधानबमोजिम भए गरेका कामहरू यसै विधानअन्तर्गत भए गरेका मानिने छन् ।

परिशिष्ट – (क)

विधानको धारा ३९ (१) सँग सम्बन्धीत

संघको प्रतीक चिन्ह तल अनुसारको हुनेछ :

तल माथि पाँच सेन्टिमिटर लामो र दायाँ बायाँ सवा तीन सेन्टिमिटर चौडाइ भएको शिरपटि अर्धचन्द्राकार रूपमा "तमसो मा ज्योतिर्गमय" भन्ने शब्दहरू र तल्लापटि घुमाउरो किसिमले लेखिएका "Let there be sight" र "नेपाल नेत्रज्योति संघ" भन्ने शब्दहरू क्रमशः दुई अलग अलग पट्टिकमा रहनेछन् । बीचको भागमा पानसमा बलेको बत्ती र त्यसको दायाँ बायाँ एक एक ओटा आँखा अङ्गित हुनेछन् ।



परिशिष्ट (ख)


विधानको धारा ३२ को देहाय ५ संग सम्बन्धित

सपथ

म..... सत्य निष्ठा पूर्वक प्रतिज्ञा गर्दछ / इश्वरको नाममा सपथ लिन्छ कि नेपाल नेचज्योति संघको विधान प्रति पूर्ण निष्ठावान रही आफुले ग्रहण गरेको नेपाल नेचज्योति संघ केन्द्रीय कार्यसमिति / जिल्ला कार्यसमितिको को पदमा जिमेवारी बहन गर्दा कसैको डर मोलाहिजा पक्षपात वा लोभमा नपरी सदेव संघको हितलाई उच्च महत्व दिई इमान्दारीताका साथ पालना गर्नेछ । आफ्नो कर्तव्य पालनाको सिलसिलामा आफुलाई ज्ञात हुन आएको कुरा संघको विधान तथा प्रचलित नेपाल कानूनको पालना गर्दा बोहेक म पदमा बहाल रहेको वा नरहेको कुनै पनि अवस्थामा प्रकट गर्ने छैन ।

मै



मै



दस्तखतः.....
नाम.....
मिति.....

नेपाल नेत्रज्योति संघको विधानको लागि प्रस्तावित संशोधनहरु (२०७२)

क.सं.	परिच्छेद, धारा, खण्ड	हालका बुद्धीहर	संशोधनमा राख्ने कुराहर	संशोधन गर्नुपर्नाका कारणहर
१.	परिच्छेद १ धारा २ को देहाय (ख)	धारा ५ मा उल्लेख भएका सदस्यहरलाई सम्भनु पर्दछ	धारा ६ मा उल्लेख भएका सदस्यहरलाई सम्भनु पर्दछ	त्रुटी सच्चाइएको । मार्ग २०६३।३।३ संसद् २०७२।३।३
२.	परिच्छेद १ धारा २ मा देहाय (ठ) थप गर्ने	पूर्व सभापति तथा अध्यक्ष भनाले बहालवाला सभापति/ अध्यक्ष भन्दा निकटतम अधिल्लो सभापति / अध्यक्षलाई जुझाउने छ ।	प्रष्ट पार्नु पर्ने भएकोले । मार्ग २०६३।३।३ संसद् २०७२।३।३	<i>प्राप्ति</i> <i>प्राप्ति</i> <i>प्राप्ति</i>
३.	परिच्छेद २ धारा ४ मा देहाय (ढ) थप गर्ने	'यस संघले नेपाल सरकारको सम्बन्धित निकाय वा बिश्व बिद्यालयबाट सम्बन्धन लिई नेत्र बिशेषज्ञ, अप्टोमोट्रिष्ट, नेत्र सहायक, आई वर्कर र कानको उपचार सम्बन्धी बिप्रयहरुमा अध्ययन अध्यापनको लागि नेत्र विज्ञान अध्ययन संस्थान संसालन गर्ने ।'	समय सापेक्ष बनाउन आवश्यक भएकोले ।	<i>प्राप्ति</i> <i>प्राप्ति</i> <i>प्राप्ति</i>



४.	परिच्छेद २ धारा ७ को देहाय ६	'केन्द्रीय सभाको प्रथम अधिवेशन हुन् भन्दा पूर्वसम्म कायम रहेका केन्द्रीय कार्यसमितिबाट सदस्यता प्रदान गरिएका संघका सबै सदस्यहरु, सम्बन्धित जिल्ला गरिएका संघका सबै सदस्यहरु यथावत कायम कायम रहनेछन्' भन्ने सटौ	'केन्द्रीय सभाको प्रथम अधिवेशन हुन् भन्दा पूर्वसम्म कायम रहेका केन्द्रीय समितिबाट सदस्यता प्रदान गरिएका संघका सबै संघ अन्तर्गत यथावत कायम रहनेछन्' भन्ने राख्ने ।	समय सापेक्ष बानाई सदस्यहरुमा एकरुपता ल्याउनका लाई ।
५.	परिच्छेद ३ धारा १२ को देहाय (क)	'केन्द्रीय कार्यसमितिबाट... २५ (पञ्च) प्रतिशत' भन्ने राख्ने ।	'केन्द्रीय कार्यसमितिबाट १५ (पञ्च) प्रतिशत' भन्ने राख्ने ।	प्रतिशत धटाउन सुझाव प्राप्त भएकोले एवं विगतमा भएको प्रतिनिधित्वको आधारमा
६.	परिच्छेद ३ धारा १३ को देहाय च	'केन्द्रीय सभाले चाहेको जन्य बिषयमा निर्णय गर्ने' हटाउने	सोहि धारा १३ को देहाय (ग) ले समेट्ने हुँदा ।	
७.	परिच्छेद ३ धारा १५ को देहाय ३ मा	'प्रवक्ता १ जना' थप गर्ने ।	संस्थागत जानकारी प्रदान गर्नुपर्ने भएकाले ।	
८.	परिच्छेद ३ धारा १५ को देहाय ४	'केन्द्रीय कार्यसमितिबाट पूर्व अध्यक्ष', भन्ने राख्ने	विधानमा एकरुपता बनाउनु पर्ने भएकाले	
९.	परिच्छेद ३ धारा	'संघका केन्द्रीय अध्यक्ष वा	समय सापेक्ष बानाउनु पर्ने सुझाव प्राप्त भएकाले ।	

१५. मा देहाय ९ थप गर्ने		शाखाको सभापति लगातार २ कार्यकाल (अवधि) भन्दा बढी रहन पाइने छैन ।	
१०. परिच्छेद ३ धारा १५ मा देहाय १० थप गर्ने	देहाय १० थप गर्ने	केन्द्रीय सदस्यमा निर्वाचित भै पदाधिकारीमा मनोनित भएमा जिल्ला शाखाको पदाधिकारी पद रिक्त हुनेछ' भन्ने थप गर्ने ।	दोहोरो कार्यबोक्षबाट मुक्त गर्नुपरेकाले ।
११. परिच्छेद ३ धारा १५ मा देहाय ११ थप गर्ने		केन्द्रीय कार्यसम्पादन समिति अध्यक्ष, प्रथम उपाध्यक्ष, द्वितीय उपाध्यक्ष, महासचिव, को-प्राध्यक्ष, सचिव, सहकोषाध्यक्ष तथा प्रवर्त्ता रहने गरी गठन गरिनेछ । उक्त समितिले आवश्यकतानुसार कुनै निर्णय गर्नु पर्ने भएमा अध्यक्षले बैठक बोलाई गरिएको निर्णय केन्द्रीय समिति समक्ष अनुमोदनको लागि पेश गर्नु पर्नेछ ।	संस्थागत निर्णय छिटो छ्विरितो गर्नु पर्ने भएकोले ।
१२. परिच्छेद ३ धारा १६ को देहाय (ण) अस्तालहरको सुसंचालनमा सहयोग पुरयाउने' सदा	'संघ अन्तर्गत संचालित आँखा/कान, अस्ताल एवं आँखा उपचार केन्द्रहरको सुसंचालनमा सहयोग पुरयाउने' राख्ने	'संघ अन्तर्गत संचालित आँखा/कान, अस्ताल एवं आँखा उपचार केन्द्रहरको सुसंचालनमा सहयोग पुरयाउने' सदा	एकसप्ताका लागि ।
१३. परिच्छेद ३ को धारा १६ को (थ) को सदा	'माथि खण्ड जु मा' पर्ने	'माथि खण्ड (ज) मा' भन्ना हुन	त्रुटी सञ्चाइएको

१४.	मा परिच्छेद ४ धारा २१ को देहाय १ (ख) मा	'तदर्थ समितिले कम्तीमा ५१ जना सदस्यहरु बनाउनु पर्दछ पर्दछ जसमध्ये '६० प्रतिशत आजीवन सदस्य हुनु अनिवार्य सदस्य हुनु अनिवार्य च' को सदृ	'तदर्थ समितिले कम्तीमा ७५ जना सदस्यहरु बनाउनु पर्दछ जसमध्ये ७५ प्रतिशत आजीवन सदस्य हुनु अनिवार्य छ' भन्ने राख्ने	शाखामा समाजसेवीहरुको बृद्धि गर्नुपर्ने भएकोले ।
१५.	परिच्छेद ४ धारा २१ मा देहाय ५ थप गर्ने (क) मा	'आँखा उपचार केन्द्र तथा भिजन सेन्टरमा सहयोग समिति गठन गर्नुपर्ने भएमा बढीमा ९ जनाको सहयोग समिति गठन गरिनेछ । सो को कार्य थेन दापित्र तोकिए बमोजिम हुनेछ ' 'अन्य १० जना सदस्यहरुको निर्वाचन गर्ने' को सदृ	'अन्य १२ जना सदस्यहरुको निर्वाचन गर्ने' भन्ने कायम गर्ने ।	अधिभावकत्व प्रदान गर्ने ।
१६.	परिच्छेद ४ धारा २४ को देहाय (क) मा	'अन्य १० जना सदस्यहरुको निर्वाचन गर्ने' को सदृ	'अन्य १२ जना सदस्यहरुको निर्वाचन गर्ने' भन्ने कायम गर्ने ।	धारा २५ को देहाय २ सांग एकरुपता बायम गर्नु पर्ने भएकोले ।
१७.	परिच्छेद ४ धारा २५ को देहाय ५ (ख) मा	'नगरपालिका भएको ठाउँमा नगरपालिकाबाट र सो नभएको ठाउँका हकमा जिल्ला विकास समितिबाट मनोनित प्रतिनिधि २ जना' को	'नगरपालिका/गा.वि.स.बाट १ जना र जिल्ला विकास समितिबाट १ जना मनोनित प्रतिनिधि गरी २ जना' भन्ने वाक्यांश कायम गर्ने ।	स्पष्ट पार्नु पर्ने भएकोले ।

१८.	परिच्छेद ४ धारा २६ मा देहाय (ट) थप गर्ने	सदृ
१९.	परिच्छेद ५ को धारा ३० को देहाय १ मा	'आँखा अस्ताल तथा प्राथमिक उपचार केन्द्रहरुको' को सदृ
२०.	परिच्छेद ७ धारा ३२ को देहाय ५ मा	'सदस्यहरुले तोकिएको बमोजिम तोकिएको ढाँचामा तोकिएबमोजिमका अधिकारी समक्ष सपथ लिनुपर्नेछ' को सदृ
२१.	परिच्छेद ८ को धारा ४१ को देहाय २ मा	'संशोधन २०५८, २०६३, २०६६' को सदृ
२२.	परिच्छेद ८ को परिशिष्ट (क) मा	बिधानको धारा ३९ (१) पछि साग सम्बन्धीत को सदृ

परिशिष्ट (ख)
विधानको धारा ३२ को देहाय ५ संग सम्बन्धित

सपथ

म..... सत्य निष्ठा पूर्वक प्रतीजा गर्दछ / इश्वरको नाममा सपथ लिन्छ कि नेपाल
नेत्रज्योति संघको विधान प्रति पूर्ण निष्ठावान रही आफुले गहुङ गरेको नेपाल नेत्रज्योति संघ केन्द्रीय कार्यसमिति /
जिल्ला कार्यसमितिको को पदमा जिम्मेवारी बहन गर्दा कसैको डर मोलाहिजा पक्षपात वा लोभमा
नपरी सदैब संघको हितलाई उच्च महत्व दिई इमान्दारीताका साथ पालना गर्नेछ । आफ्नो कर्तव्य पालनाको
सिलिसिलामा आफुलाई ज्ञात हुन आएको कुरा संघको विधान तथा प्रचलित नेपाल कानूनको पालना गर्दा बाहेक म
पदमा बहाल रहेको वा नरहेको कुनै पनि अवस्थामा प्रकट गर्ने छैन ।

दस्तखतः.....

नामः.....
मिति.....

